


Na cava na veiqaravi ni Monoclonal Antibody (Sotia ni yago e buli)?



Ke rivarivabitaki ni rawa ni o tauvimate bibi ena COVID-19 qai dikevi ni tiko vei iko na COVID-19 se o mani veitaratara voleka kei na dua e tauvi koya na mate qori, de dua o na vinakata na veiqaravi na monoclonal antibody (mAb, vakacurumi na sala ni dra na sotia ni yago e buli). Ena rawa ni vakayacori vei iko na veiqaravi na mAb me valuti kina na COVID-19, ia ena vakatau ena yabaki ni nomu bula, kemu ituvaki, kei na balavu ni gauna e tarai iko kina na ivakatakilakila ni mate.

Na veiqaravi ni mAb ena rawa ni tarova na manumanu ni mate e vakavuna na COVID-19 me curu e yagomu qai vakalailaitaka na levu ni manumanu ni mate e yagomu. E kena ibalebale qo ena rawa ni mamada sara na ivakatakilakila ni matetaka qai sega ni gadrevi mo curu kina i valenibula.

Na veiqaravi ni mAb ena ganiti ira na:

- Rivarivabitaki ni rawa ni tarai ira sara vakaca na ivakatakilakila ni mate **qai**
- Tauvi ira na COVID-19 nira dikevi qai tarai ira me 7 na siga na kena ivakatakilakila **se**
- Veitaratara voleka kei na dua se qai tauvi koya ga na mate qori

• NA CAVA NA MONOCLONAL ANTIBODY?

Ena bulia na yagomu na sotia me valuta na mate. Ia ena rairai sega ni bulia na yagomu na sotia me kila kina e dua na mate vou me vaka na manumanu ni mate na SARS-CoV-2, e vakavuna na COVID-19. Na monoclonal antibodies (sotia ni yago e buli) se mAbs, e vakarautaki ga ena vale ni vakadidike me valuta e dua na mataqali mate (ena ituvaki qo, na SARS-CoV-2) ni vakacurumi ena sala ni dra. Ena rawa ni veivuke na veiqaravi ni mAb ke rivarivabitaki ni na rawa ni kaukaua sara vei iko na ivakatakilakila ni mate se curu e valenibula.

Na veiqaravi ni mAb ni COVID-19 e duidui mai na icula ni itatarovi ni COVID-19. Na icula ni tatarovi ena vakayadrata na kena cakacaka na sotia ni yagomu, ia ena rawa ni taura e vicavata na macawa me bulia kina na sotia ni yago e veiganiti me valuta na manumanu ni mate. Ke mani kune gona e yagomu na manumanu ni mate, na veiqaravi ni mAb ena solia i yagomu na sotia ni yago e gadreva me taqomaki kina. Na veiqaravi ni mAb e sega ni sosomitaka na kena gadrevi mo cula mo rawa ni taqomaki mai na mate, ia e veivuke ga ke rivarivabitaki ni rawa ni o tauvimate bibi ena COVID-19.

• ENA RAWA NI VAKATAUVIMATETAKI AU NA VEIQARAVI NI MONOCLONAL ANTIBODY?

Na veiqaravi e vauca na sotia ni yago e sega ni tiko kina na manumanu ni mate, e sega ni rivarivabitaki gona ni o na tauvi COVID-19 ena veiqaravi ni mAb. Ia ena rairai tiko na kena revurevu na veiqaravi ni sotia ni yago e buli. Yalovinaka mo veivosaki kei nomu vuniwai ena kena revurevu eso kei na veika mo na cakava ke yacovi iko.

• **VAKACAVA KE SEGA NI RAWA NI VAKAYACORI VEI AU NA VEIQARAVI NI MONOCLONAL ANTIBODYI?**

De dua ena vakatulewataka o nomu vuniwai ni sega ni rawa ni vakayacori vei iko na veiqaravi ni mAb. E rawa ni vica toka na vuna e va kina qori. De dua o sega ni yacova na veika kece e vinakati me vakayacori kina vei iko na veiqaravi qo, se dua tiko na kemu ituvaki vakatauvimate e sega ni rawa ni vakayacori kina vei iko na veiqaravi ni mAb. Mo tarogi nomu vuniwai ena so tale na veiqaravi e rawa ni vakayacori.


• **AU NA RAWATA VAKACAVA NA VEIQARAVI NI MONOCLONAL ANTIBODY?**

Kalawa 1: Tauvi iko na COVID-19 qai tarai iko tu me 7 na siga se lailai na ivakatakilakila ni mate.

Kalawa 2: Me vakatura mai o nomu vuniwai.

Kalawa 3: Mo vakaraica na vanua e vakayacori kina na veiqaravi qori e galala tu.

Me rawa ni vakayacori vei iko na veiqaravi ni mAb ena vinakati me vakatura mai e dua nomu vuniwai qai vagolei iko ena vanua e vakayacori kina na veiqaravi e galala tu. **Ke sega ni dua nomu vuniwai**, qirita na Combat COVID Monoclonal Antibodies Call Center (Tabana ni Veivuke ni Valuti ni COVID ena Sotia ni Yago e Buli) ena 1-877-332-6585 mo kila kina o cei mo veivosaki kina me baleta na ivakatakilakila ni mate e tarai iko kei na veiqaravi me vakayacori vei iko.



DOH 825-031 March 2022 Fijian

Ke o vinakata e dua tale na ivolavolai ni ivola qo, qirita na 1-800-525-0127. Ira na didivara kei ira na vakaleqai na nodra vakarorogo, moni qirita na 711 (Washington Relay) se imeli ina <mailto:ecivil.rights@doh.wa.gov>